

قرارداد میں

لال دین کی کہانی بہت دلچسپ تھی۔ لال دین اور فضل دین دو بھائی تھے۔ ان کے والد نے مرتے ہوئے اپنا واحد مکان دونوں میں تقسیم کر دیا، لال دین کے حصے میں پچھلی منزل آئی اور فضل دین بالائی حصے کا مالک بن گیا۔ مکان کے درمیان میں سورقت میں کامیابی میں اس کمرے میں لیں۔ والد کی بیماری کے دوران لادل دین نے ان کی بہت خدمت کی۔ لہذا والد نے انتقال سے پہلے وہ کمرہ لال دین کو دے دیا۔ لال دین ابھی اس کمرے میں سامان رکھنے کا سوچ ہی رہا تھا کہ ایک دن فضل دین نیچے اتر اور کمرے پر قابض ہو گیا۔ لال دین نے اسے لاکھ سمجھایا، ترے منتیں کیس، یار احباب سے کھلوایا، پنجاہیت بلوائی اور شالٹ بھائے لیکن فضل دین نے قبضہ چھوڑنے سے انکار کر دیا۔ ان دونوں ساری برادری فضل دین کو ہون طعن کرتی تھی لیکن فضل دین کے پروں پر پانی نہیں پڑتا تھا۔ لال دین ہر ملنے ملانے والے کو فضل دین کی بدمعاشی سناتا اور آخر میں درخواست کرتا ”ذرا آپ بھی اس بدمعاش کو سمجھادیں“ ملنے والے فضل دین کے خلاف فوراً قرارداد مدت پیش کر دیتے۔ یہ سلسلہ برسوں تک جاری رہا۔ یہاں تک کہ دونوں کی اولاد جوان ہو گئی۔ لال دین کا ایک بیٹا ذرا اتھرا تھا۔ وہ ایک روز اٹھا اور اس نے نیچے سے چچا کی بجلی، پانی اور گیس بند کر دی۔ فضل دین بہت چلایا۔ اس نے بہت شور کیا لیکن بڑکے نے کنکشن کھولنے سے انکار کر دیا۔ معاملہ پنجاہیت میں گیا۔ پنجاہیت بیٹھے تو بڑکے نے مطالبہ کیا ”چچا پنجاہیت کے پرانے فیصلے مان لیں، ہمارا کمرہ واپس کر دیں، میں کنکشن کھول دوں گا۔“ فضل دین ناراض ہو کر واپس آگیا لیکن جس گھر میں بجلی ہو، پانی اور نہ ہی گیس، اس کا مالک لتنی دیر ناراض رہ سکتا ہے۔ فضل دین کی ضد نے تیرے ہی روز دم توڑ دیا، وہ لال دین کے پاس آیا، معافی مانگی اور کمرے کی چاپیاں اس کے قدموں میں رکھ دیں۔ اس شام لال دین کا اتھر ابیٹا باپ کی پائیتی بیٹھا اور باپ کے گھٹنے دبا کر بولا ”ابا! ضدی اور قابض لوگ منت کو مانتے ہیں اور نہ مطالبوں کو یہ لوگ جوتوں کی اولاد ہوتے ہیں، انہیں صرف جوتے ہی منواسکتے ہیں۔“

لال دین کے اس اتھرے بیٹے کا نام ارشد ہے۔ یہ ارشد میرا بھیں کا دوست ہے۔ آج کل دوہماں ملازمت کرتا ہے۔ پانچ چھے برس سے میرا اس سے رابط نہیں۔ اگر میرے پاس اس کا فون نمبر ہوتا تو میں اس سے درخواست کرتا ”میرے بھائی! تم ذرا چند دن کے لیے ملاٹشا چلے جاؤ، وہاں پڑا جایا میں عالم اسلام کے سربراہان جمع ہیں۔ تم انہیں اپنی کہانی سناؤ اور آخر میں ان سے عرض کرو۔ اے اسلامی مملکتوں کے ظل سجانیو! قرار دیں اور مطالبے با اخلاق اور مہذب لوگوں کے لیے ہوا کرتے ہیں، قابصین کے لیے نہیں۔ ضد کا مقابلہ ضد اور قبضے کا مقابلہ قبضہ ہوتا ہے کیونکہ ظالم صرف ظلم کی

زبان سمجھتا ہے۔ ارشد کو پڑا جایا میں ہونا چاہیے تھا۔ اس پڑا جایا میں، جس میں ۱۸ اکتوبر ۲۰۰۳ء کو عالم اسلام نے ایک بار پھر کشمیر پر بھارت کے خلاف مذمتوں قرارداد پاس کر دی، جس میں ادا آئی سی نے بھارت سے پر زور مطالبہ کیا۔ بھارت اقوام متحده کی قراردادوں کے مطابق کشمیر کا فیصلہ کرے۔ جب یہ قرارداد پاس ہو رہی تھی۔ ارشد کو اس وقت وہاں ہونا چاہیے تھا تاکہ وہ عالم اسلام کے ۷۵ بادشاہوں، امیروں اور صدر ووں کو قبضے چھڑانے کا طریقہ بتا سکتا اور اگر یہ ممکن نہ ہوتا تو کم وہ شہر کے درمیان کھڑے ہو کر قبضہ ہی لگا دیتا۔

کشمیر کا مسئلہ ۱۹۴۷ء میں پیدا ہوا تھا، عربوں سے بھارت کے تعلقات ۵۰ء اور ۲۰ء کی دہائی میں قائم ہوئے تھے۔ ادا آئی سی نے ۱۹۶۹ء میں جنم لیا تھا۔ ۱۹۶۹ء ہی سے کشمیر ادا آئی سی کے اینڈے پر چلا آ رہا ہے۔ پورا عالم اسلام ۵۵ برس سے انفرادی اور ۳۲ سال سے اجتماعی سطح پر بھارت کی مذمت کر رہا ہے لیکن بھارت کے کان پر جوں تک نہیں رینگ رہی۔ کیوں؟ کیونکہ بھارت جانتا ہے عالم اسلام کشمیر کے مسئلہ پر سنجیدہ نہیں۔ یہ محس خالی خولی نظرے اور زبانی کلامی مطالبے ہیں۔ بھارت کے یہ خیالات سو فیصد درست ہیں۔ خود سوچئے! جو بھارت، سعودی عرب، امارات اور کویت سے ۸ ارب ڈالر کا تیل خریدتا ہو، جو بھارت، عربوں کو ۱۰ ارب ڈالر کی مصنوعات، سبزیاں اور انواع فروخت کرتا ہو اور جس بھارت کے ۳۸ لاکھ شہری عرب ریاستوں میں کام کر رہے ہوں اور یہ لوگ ہر سال اربوں روپے کا زر مبادلہ کرتے ہوں۔ اس بھارت کو کشمیر پر عالم اسلام کی سنجیدگی جانے کے لیے کتنی دیر لگے گی، کیا دنیا نہیں جانتی پورا عالم اسلام تو رہا ایک طرف صرف عرب ممالک بھارت کو تیل کی سپلائی بند کر دیں، بھارت شدید مالیاتی، تجارتی اور سفارتی محرمان کا شکار ہو جائے گا، چند ہی دنوں میں گھٹنے ٹیک دے گا لیکن کیا کبھی پورا عالم اسلام بھارت کے خلاف مذمتوں قراردادیں بھی پاس کرتا ہے اور ساتھ ہی اسے ”موسٹ فیورٹ“، ”قوم بھی ڈیکلیز“ کر دیتا ہے۔ کشمیریوں کی حمایت میں نظرے اور بیانات بھی جاری کرتا ہے اور اور ساتھ ہی بھارتی ٹیکنوں کو تیل بھی فراہم کرتا ہے۔ ہر کافر، ہر اجلاس اور ہر ریفرنس میں مظلوم کشمیریوں کے لیے آنسو بھی بہاتا ہے اور ساتھ ہی بھارت سے تجارتی معاهدے بھی کرتا ہے۔ لہذا ادا آئی سی کی ہر مذمتوں قرارداد کے بعد بھارت قبضہ لگاتا ہے اور یورپ اور امریکہ بغایلیں بجا تے ہیں۔

یہ دنیا کا مسلمہ اصول ہے۔ مطالبہ کمزور کرتے ہیں یا منافق اور پورا عالم اسلام اس وقت ان دونوں علتوں کا شکار ہے اور یہ بھی اسی دنیا کا اصول ہے جو شخص قوت بازو سے اپنا حق وصول نہیں کر سکتا، اسے وہ حق مطالبوں، قراردادوں اور میورنڈ مز سے نہیں ملا کرتا۔ ہم ۶۱، اسلامی ممالک کمزوری اور سفارتی منافقت کا شکار ہیں۔ لہذا کشمیر ہو یا فلسطین ہر آنے والا دن ہمیں ہمارے حق سے دور لے جا رہا ہے۔ ہر چیزی شام اور وسیع ہوتی ہر رات ہمیں ہمارے استحقاق سے محروم کر رہی ہے۔

(مطبوعہ: روزنامہ ”جنگ“، ۲۱ اکتوبر ۲۰۰۳ء)